



NATIONAL SENIOR CERTIFICATE EXAMINATION  
NOVEMBER 2020

**SISWATI LULWIMI LWEKUCALA LWEKWENGETA: LIPHEPHA I**  
**SISWATI FIRST ADDITIONAL LANGUAGE: PAPER I**

Sikhatsi: 2½ Emahora

Emamaki: 100

---

**TICONDZISO**

1. Leliphepha linetigaba letine nemakhasi la-14.
  2. Landzela ticondziso taleso naleso sigaba:  
SIGABA A: SIVISISO  
SIGABA B: SIFINYETO  
SIGABA C: TINKONDLO  
SIGABA D: TAKHI NETIMISO TEKUSETJENTISWA KWELULWIMI
  3. Phendvula yonkhe imibuto ngeSiswati lesemukelekile.
  4. Cala leso naleso sigaba ekhasini lelisha uphindze udvwebele ekugcineni kwaleso naleso sigaba.
  5. Shiya umugca emkhatsini wetimphendvulo takho.
  6. Caphela sipelingi (lupelomagama) nendlela lewakha ngayo imisho.
-

## **SIGABA A                      SIVISISO**

### **UMBUTO 1**

1.1 Fundza lethekesthi bese uphendvula imibuto lelandzelako.

#### **ITHEKSTHI A**

BekunguDisemba, kusele tinsuku letimbili kube nguKhisimusi. Kulawo malanga bekusiphitsiphitsi kakhulukati emadolobheni, etiteshini temabhasi nasetitaladini. Bekungulesitsatfu, inyeti seyilengela etintsabeni ngaseNshonalanga, seyimhlophe, ihambe ibhaca ngemafu. Kungaleso sikhatsi Ndwandwe ehla ebhasini, alibangise ekhaya lakhe. Wayilandzela ibhasi ngemehlo, ate asitsela emalambu labovu, naye wahambisisa. Indlela labehamba ngayo beyicondza ngasesigodzini kodwa ishaya ecadzini shengatsi ishaya ngenhlana naso, bese iyasiwela ingene ngasetihlaheni. Ndwandwe uhamba ngekushakutela sandla sangasencele sibambe likhukhu lelibhulukwe lapho kunemvilophu lenemali layihole lamuhla.

Esandleni sangasekudla uphetse indvuku. Lendvuku uhlala anayo, kakhulukati natawuhamba ebusuku njengalamuhla. Uphume kusihlwa lamuhla emsebenzini kantsi futsi baholile. Asahamba Ndwandwe weva kukhuluma bantfu emva kwakhe. Labekwati kutsi ebhasini wehle yedvwana, pho labantfu labamlandzelako baphumaphi? Wefikelwa ngumcondvo wetindzaba latatiko ngalenzawo, imigilingwane nemikhuba leyenteka khona. Wacala kutsatsa tinyawo afuna kubashiya labantfu. Abone ingoti yekuhamba kancane encenye kube tigebengu/takamgulugulu timente silo sengubo. Washakutela ngemandla kute aphantse aphume kulelihlashana. Indlela labehamba ngayo sentiwa nakwetfuka, amange akwati kubona libanga emkhatsini wakhe nalabantfu labamlandzelako.

Kuhamba kwakhe kwafana nekudlala. Ndwandwe acabange kutsi khwace ehlatini abhace kute bengce labantfu, atewubalandzela ngemuva. Abuye atibone bulima bekubhacela intfo langayati. Kona sewutawubhacela bantfu sewubabonile yini kutsi bobani, uyati yini kutsi balibangisephi. Encenye nabo ngulabafana naye. Njengobe sekutikhatsi taboKhisimusi, bantfwana bebefana abahlaliseki emakhaya. Leyo micabango yambeka endleleni Ndwandwe.

Utsite asasedvutane kakhulu nelihlatsi, wabeva sebasedvute kakhulu, tinwele takhe taphakama, umtimba wakhe watsandza kumshiya. Nobe simo besesingasajabulisi, wetama kutimisa sibindzi, wahambisisa wate walingena lihlatsi. Kutsite lapho asasekhatsi nalo, labantfu bangasevakali kakhulu. Kulapho watfola khona litfuba lekugijima kute aphantse aphume kulelihlatsi. Asabange emaphetselweni alo, nankho emavi embikwakhe. Lwamshaya lwamcedza luvalo. Sandla lebesiphetse imali sesomelele khona asisanyakati. Wahambahamba, wabuye wema emva kwesihlahla. Kwamkhanyela kutsi uhlange netimbila titfutsa lamuhla, bantfwana bakhe batawulala bavuke ngemanti, nobe babe tintsandzane. Asemile weva livi kushengatsi ngelemfana litsi, 'kantsi uphi lomuntfu?' Kulapho abona khona Mkhatjwa kutsi lamuhla kulamuhla.

Wesuka lapho abeme khona wenyusa lelihlashana. Ngesikhatsi ahamba abetsikanyetwa ngemacembe etihlahla lomile. Utsite asasenhla nelihlatsi wabona bubhanyabhanya belithoshi kufunwa ehlatsini. Intfo leyamcedza dvu kutsi bekukhanyiswa nasetulu etihlahleni. Wabona kutsi masitakute ngaphandle kweku sika ngelitubane. Wetama loko kodwa ngenca yemanyeva lamvimbile waphindzela. Walandzela simo selihlatsi kantsi kulapho lithoshi litamhlaba khona emehlweni. Weva lomunye walabafana atsi, 'Nanguya', waphendvuka luhlanya umuntfu lomdzala. Walingisa imbongolo ilunywa bomanyovu. Betama kujubela ngembali labanye bagalele ngemuva, kodwa nani, watsatsela ngelitubane. Kugijima kwakhe kwakushengatsi umile nje.

Labafana bebamcoshela kutsi angakwati kubuyela endleleni. Bamcosha bambhekisa esihosheni. Ngobe abesakhulile Ndwandwe wadzinwa wema. Nembala bamphutfuma umuntfu lomdzala. Lomunye wasondzela afuna kumbamba likhukhu lebekalinkhonkshosele ngesandla. Washo kakhulu ngendvuku yakhe enhloko yemfana lafuna kumkhuthuza, wavuma phasi. Batse nababona umngani wabo awa phasi, bacela empunzini. Ndwandwe wagijimela kufa nekuphila acondze kakhe.

Ndwandwe wefika umfana wakhe angekho ekhaya, batsi uhambe nebangani bakhe ngayitolo, akalalanga ekhaya. Watfukutsela Mkhatjwa ngobe ayibonile intfo lebeyentiwa bantfwana bebafana ngalesikhatsi abuya emsebentini, nabhukula ehlatsini lelingakakhe. Ngakusasa kwatsiwa kunemfana lotfolakele afile ehlatsini anengoti lenkhulu enhloko. Kwatfolakala kutsi ngumfana wakhe Mkhatjwa lona lobulewe yingoti yasenhloko, ebusuku. Ndwadwe wanikela khona lapho bekunalomfana lobulewe yingoti yasenhloko. Wefika wetfuka wafa nafika kulesidvumbu semfana, natfola kutsi nguMtheleweni indvodzana yakhe.

[Akwehli Ngamphimbo Munye: 27–28]

- 1.1.1 Yini leyasita labafana kutsi bamtfole Ndwandwe lapha ehlatsini? (1)
- 1.1.2 Yini leyangela Ndwandwe ashaye umfana ngendvuku yakhe? (1)
- 1.1.3 Bhala umusho losetheksthini lokhomba kutsi Ndwandwe abeyindvodza lenakekela bantfwabayo. (1)
- 1.1.4 Nawufundza letheksthi, mikhuba mini labecabanga ngayo Ndwandwe ngalenzawo labehamba kiyo? (1)
- 1.1.5 Betitingaki tinsuku enyangeni yaDisemba mhla Ndwandwe acoshwa bafana ehlatsini? (2)
- 1.1.6 Shano sizatfu lesacinisekisa Ndwandwe kutsi labantfu bebaphuma khona lapha ehlatsini. (2)
- 1.1.7 Wangabatiswa yini Ndwandwe kutsi abhace? (2)

- 1.1.8 Khetsa imphendvulo lecinisile kuletilandzelako:
- A Ndwandwe abetayele kuhamba ebusuku.
  - B Bekukwesibili Ndwandwe ahamba ebusuku.
  - C Abengakwetayelanga Ndwandwe kuhamba ebusuku.
  - D Abengenaso Ndwandwe silimato sekutivikela ebusuku. (2)
- 1.1.9 Kwentani kucela empunzini, njengobe kuletheksthi kutsiwa labafana bacela empunzini? (2)
- 1.1.10 Shano kutsi lomusho uluhlobo luni lwenkhulumo, bese uyibeka ngendlela lekufanele ibekwe ngayo.
- Njengobe sekutikhatsi tabokhisimusi, bantfwana bebefana abahleliseki emakhaya. (2)
- 1.1.11 Bhala tizatfu letimbili letabangela Ndwandwe afune kuyobona lomfana lekutsiwa ufile ehlatsini. (2)
- 1.1.12 Ngekwakho kubona ngabe Ndwandwe wenta kahle yini kushaya umfana ngendvuku yakhe? Nika sizatfu semphendvulo yakho. (2)

1.2 Fundza lesibonwa bese uphendvula imibuto lelandzelako.

**ITHEKSTHI B**



[Google Images]

- 1.2.1 Silwane sini lesi lesihleli kulembali? (1)
- 1.2.2 Bhala ligama lalesinye silwane lesitsandza timbali njenga lesi lesingenhla. (1)
- 1.2.3 Bhala imisebenti lemibili yetimbali. (2)
- 1.2.4 Tisebentani timbali esihlahleni setitselo? (2)
- 1.2.5 Sentani sona lesilwane kulembhali? (2)
- 1.2.6 Bhala tintfo letimbali letidzingwa yimbali kute ikhule kahle emhlabatsini. (2)

**30 emamaki**

## **SIGABA B                      SIFINYETO**

### **UMBUTO 2**

Fundza letheksthi lelandzelako bese uyayifinyeta **ngemagama akho langengci kula-60** ubhekise **kuloko lokwavisa Lushawulo buhlungu eMankayane**. Sifinyeto sakho asibe ngendlela **yemaphuzu lasihlanu**.

### **CAPHELA**

- Lulwimi lwakho lungabi nemaphutsa kute ungalahlekelwa ngemamaki elulwimi.
- Sebentisa timphawu tekubhala nekufundza.
- Bhala linani lemagama lowasebentisile ekugcineni kwesifinyeto sakho.

### **ITHEKSTHI C**

#### **KUHLUKUMETEKWA KWALUSHAWULO EMANKAYANE**

Watsi lapho abhangatela Lushawulo ayewubona kutsi umonakalo unganani, wakhangwa yindvundvuma yemlotsa lowawubhunya intfutfu lapha nalapha. Bantfu behluleka ngobe nalabo labebatsi bayaphalala bakhandza umlilo sevele umkhulu kakhulu. Kute-ke ngisho nalokuncane lokwakhishwa. Bantfu labakhandza lapho Lushawulo behluleka ngisho nekutsi bangambuka batsini ngenca yekumangala nekumvela buhlungu umntfwanaKhumalo. Naye wefika wema wabuka lowo mlotsa lowawungeke uphindze ube timphahla.

Lushawulo wema wangete wanyakata sikhatsi lesidze. Indlela labeme ngayo bekungatsi akasaphefumuli. Aseme lapho wakhumbula ekhaya. Wakhumbula umkakhe nenina. Khetsile labengakate ambone wambona ngemehlo engcondvo. Watsi nacabanga kutsi loko labekwembetse bekukuphela kwako, wativa anemahloni kungatsi angesuka kuleyo ndzawo aye lapho bangamati khona. Waya ngekucina lomcondvo wekuduka kuleya ndzawo yaseMankayane ngobe abesacabanga kutsi bantfu labamatiko batawube bambona agcoke timphahla tekubolekwa.

Leyo nyanga wayichuba ngemadvolo ngobe nasemsebentini wahlangana nebulukhuni lapho acela kuntjintjwa. Kwatsi esikhundleni sekutsi antjintjwe basuke bambuka ngemehlo lalukhuni laba labebangetulu kwakhe. Naye abesativa alahlekile ngobe abebatse ubuka lowo emehlo ashelele nje. Lapho abeze akhululeke khona kukalelinye liphoyisa lokungilo labecele kuhlala khona sikhashana.

Ngilo-ke lelo phoyisa lelambleka timphahla tekugcoka. Lesimo setintfo lapha emsebentini samenta asale asacabanga kuhamba kuleyo ndzawo yaseMankayane nobe abengati kutsi utawuphuma abhekephi. Kute namunye lamhlebeli ngalenzaba ngaphandle kwalelo phoyisa labekhosele kulo. Nalo walidvonsa ngendlebe kutsi kube sifuba salo. Lilanga lekuhola lefika asalibuke ngalamnyama.

Ngakusasa batsi bavuka balungiselela kuya emsebentini, naLushawulo wavuka walungisa kodvwa yena abengayi emsebentini, yakhe indlela beyicondze emabhasini. Lushawulo abehamba, kodvwa angati kutsi utawutsi nefika emabhasini agibele leyaphi. Lapho nakefika esiteshini semabhasi awakhandza afolile, ingcondvo yakhe yasebenta njengembane. Wavele watitjela kutsi akabambe leya kaloliwe ibhasi. Kutsi-ke utawutsi nakefika ePitelitifu abambe siphil sitimela kuyawukhanya khona asefikile.

[LIPHUME NEBOVU: 28–29]

**10 emamaki**

**SIGABA C**

**TINKONDLO**

**UMBUTO 3**

**INKONDLO LENGAKAFUNDVWA EKLASINI**

**CAPHELA: Kuphokelele kutsi wonkhe lohlohwako awuphendvule lombuto.**

Fundza lenkondlo bese uphendvula imibuto lelandzelako.

**BHUKU LEMINYAKA – J.P. SHONGWE**

- 1 Ngivumele ngiphenye kuwe,
- 2 Ngivumele ngive ungivula tindlebe,
- 3 Ngibonise ngibalekele bulima –
- 4 Ngihole ungihehe, ngihambe ngawe nawe.
  
- 5 Bhuku leminyaka itsini imvelaphi yakho?
- 6 Tippi tati tisibhulele ngetangemuso?
- 7 Wena usiyalu lesiyala sintfu,
- 8 Ngiyale ngilalele lwakho luvo,
- 9 Somabhalwetjeni!
  
- 10 Bhuku leminyaka:
- 11 Kuyalalw' uyagaywa.
- 12 Takho tamalanga onkhe,
- 13 Yakho indlebe umphefumulo.
  
- 14 Takho utiteka kwenganekwane
- 15 Tibe tilubhaca lwetikhatsi tonkhe,
- 16 Tikhatsi tengucuko,
- 17 Tikhatsi letingapheli,
- 18 Tikhatsi letitako.
  
- 19 Lapho ngipheny' emaphepha akho,
- 20 Iyavuleka nge ingcondvo ive,
- 21 Kuyasa bha ikhanye indlela:
- 22 Indlela lecondzis' ekhaya lemphilo.

[Inkondlo Yembongi: 41]

- 3.1 Bunkondlo buni lobuvelwa yimisindvo ledvvetjelwe endzimeni yekucala? (1)
- 3.2 Nguliphi lelibhuku sonkondlo lalishoko nawufundza indzima yekugcina? (1)
- 3.3 Bhala bunkondlo lobakhiwa nguleligama "indlela" lelitfolakala emgceni 21 na 22. (1)
- 3.4 Sonkondlo ushoni ngebulima emgceni 3? (1)
- 3.5 Bhala umugca losho kutsi tindzaba talelibhuku tikukhanya. (2)
- 3.6 Endzimeni yesine, khokha umusho locuketse sinongo sesifaniso. (2)
- 3.7 Usitjelani sonkondlo emgceni wekugcina? (2)

**[10]**



## UMBUTO 4 TINKONDLO LETIFUNDVWE EKLASINI

### EMAKHANGALA – C. TSABEDZE (UMHLELI)

**Kulombuto kunemibuto lemibili, Umbuto 4.1 na Umbuto 4.2, khetsa MUNYE uphendvule ngawo.**

4.1 Fundza lenkondlo bese uphendvula imibuto lelandzelako.

| UFUNDZILE – M.S. MAGAGULA |  |
|---------------------------|--|
| 1                         | Ufundzil' impela Fanyana,                                  |
| 2                         | Incwadzi wayati kusuka nekuhlala,                          |
| 3                         | Wagac' imijiva <u>wahlabana</u> ;                          |
| 4                         | Lesiphice nabo labasitala.                                 |
| 5                         | Nguye wetfu yini lomtfwana                                 |
| 6                         | Lesimbute konkhe wasitjela konkhe                          |
| 7                         | Wasibuta sonkhe sasangana sonkhe?                          |
| 8                         | Nguye nguye wafundza Fanyana!                              |
| 9                         | Bayitolo labasadla ngaloludzala                            |
| 10                        | Bangakutjelani Fanyana wesimodeni,                         |
| 11                        | Simodeni semahhovisi sakubuta lokudzala,                   |
| 12                        | <u>Lwati</u> <u>lwetincwadzi</u> <u>lwaphelel'</u> ebaleni |
| 13                        | Bachazele Fanyana sekwente njani?                          |
| 14                        | Kubogogo nabomkhulu sewufunani?                            |

- 4.1.1 Bhala bomahambisana labatfolakala emgceni 2. (1)
- 4.1.2 Sonkondlo utsi yini legcokwa ngumuntfu kukhombisa kutsi ungumuntfu lofundzile? (1)
- 4.1.3 Bhala ligama lelishiwo nguleligama lelidvvetjelwe kulomusho longentasi:  
Lesiphice nabo labasitala. (1)
- 4.1.4 Bhala bunkondlo lobucuketfwe yimigca 5 na 6. (1)
- 4.1.5 Bhala emagama lakha imvumelwanosigcino endzimeni yekucala. Dwebela imisindvo leyakha lemvumelwano. (2)
- 4.1.6 Letinhlavu letidvvetjelwe endzimeni 12, takha bunkondlo buni? (2)
- 4.1.7 Bhala emaphuzu lamabili ngesakhiwo salenkondlo lengenhla ucondzise etindzimeni tayo. (2)
- 4.1.8 Ushoni sonkondlo emgceni 13 na 14? Chaza. (2)

- 4.1.9 Bunkondlo buni lobucuketfwe emigceni 10 na 11? Bhala lawo magama lacuketse lobo bunkondlo. (2)
- 4.1.10 Yini ingcikitsi yalengkondlo? Fakazela imphendvulo yakho. (2)
- 4.1.11 Phendvula lombuto lobutwe emigceni 13 na 14 kulenkondlo. (2)
- 4.1.12 Usho kutsini sonkondlo ngeligama lelidvwetjelwe emgceni wesitsatfu kulenkondlo lengenhla? Chaza. (2)
- [20]**

**NOBE**

4.2 Fundza lenkondlo bese uphendvula imibuto lelandzelako:

| <b>THEMBEKILE – J. MATSEBULA</b> |   |
|----------------------------------|---|
| 1                                | Hawu! Thembekile Sitsandvwa!                |
| 2                                | Kantsi kuyakwehlula kulandvula?             |
| 3                                | Bonkhe laba utabentani?                     |
| 4                                | Ufunani kantsi vele?                        |
| 5                                | Solo aweneli?                               |
| 6                                | Sekunjani uma kunje?                        |
| 7                                | Mine angisenandzaba,                        |
| 8                                | <u>Seku</u> vele kungenele,                 |
| 9                                | <u>Sengita</u> mtjela babe ngeliphutsa      |
| 10                               | Lengalenta ngekungati,                      |
| 11                               | Ngakutsatsa ngits' ulwami <u>lubhambo</u> . |
| 12                               | Emuva kukhashane,                           |
| 13                               | Embili <u>kunetinkhungu</u> ,               |
| 14                               | Hamba kahle juba.                           |

- 4.2.1 Bhala ligama lelicuketse luvelomagama emgceni wekucala. (1)
- 4.2.2 Hlobo luni lwenkondlo lolu? (1)
- 4.2.3 Sonkondlo usebentiseni kukhombisa kumangala ngaloko lokwentiwa nguThembekile? (1)
- 4.2.4 Bunkondlo buni lobucuketfwe takhi letidvwetjelwe kumigca 8 na 9? (1)
- 4.2.5 Yini lebanga kutsi imigca 9 na 10 kutsiwe icuketse sicedzelelamcondvo/i-enjambameti? (2)
- 4.2.6 Ucabanga kutsi besinjani similo saThembekile? Bhala umusho losekela imphendvulo yakho. (2)
- 4.2.7 Usho kutsini sonkondlo ngaleligama lelidvwetjelwe emgceni 11? (2)
- 4.2.8 Lendlela Thembekile labetiphatsa ngayo, ngabe ulengela kuyiphi ingoti? Sekela imphendvulo yakho ngemaphuzu lamabili. (2)
- 4.2.9 Kuliciniso nobe kuliphutsa yini kutsi sihloko salenkondlo siyahambisana nenkondlo yonkhe? Sekela imphendvulo yakho ngemaphuzu lamabili. (2)
- 4.2.10 Ngabe sonkondlo ulikhetse kahle yini ligama lelitsi, 'juba'? Usho ngani? (2)
- 4.2.11 Bhala tizatfu letimbili letenta kutsi lenkondlo ingabi nesakhiwo lesihlelekile. (2)
- 4.2.12 Lani leliphutsa lelentiwe ngusonkondlo emgceni 9 na 10? (2)

[20]

**30 emamaki**

## SIGABA D TAKHI NETIMISO TEKUSETJENTISWA KWELULWIMI

### UMBUTO 5

5.1 Fundza lethekesthi bese uphendvula imibuto lelandzelako.

#### ITHEKSTHI D

"Ewu! Ewu! Vukile, lekufa kalitjeli ndvodzana, ngiyekele mfana wami. Angiguli ndzawo mine, lokubuhlungu kutsi lapha ekhaya likati lilala etiko" akhuluma ngelemuntfu labephelelwe ngemandla, sandla saVukile asisuse kamatinyana kuleyo ndzawo lebesimtfunuka kuyo. "Ungesabi ndvodzana ngobe ukhona makhelwane wami lengimetsembako babe Shongwe. Ungakhohlwa kutsi phela tandla tiyagezana kulomhlaba."

Indlela lasisuse ngayo sandla sakhe ayimange seyibe ngulemnandzi nani. Noko, kuloko kususwa kwaso kamatima ikhona intfo layisola lapha kuyise, phela uyise abengatange ambeke sandla solo atalwa. Kwavele kwabuya lesa sitfombe sasekuseni ngalesikhatsi uyise efika akhuluma naPhephile, sandla singesuki lapha esifubeni, kantsi kunjalo nje kukhona intfo labeyibona injengengatana lapha evestini leyo lebeyigcokwe nguyise. Loko kucubuka labecubuke kona uyise, kwavele kwagcoba sitembu lapha engcondvweni yakhe, wabona kutsi lukhulu lolwalulapho emtimbeni wakhe lufihliwe. Akakungabatanga kutsi abelimele, kantsi nendlela labesikhweshise ngayo lesandla yambikela ngako konkhe, wabona kutsi sandla sakhe sikhweshiswe kamatima nje ngobe atfunukala lomuntfu.

Vukile abefisa kona kumbuta uyise ngaloko lebekulapho esifubeni sakhe, kepha indlela yekubutana naye wangabi nayo. Intfo leyase imcaka kwakungiyiyo leyo yekukhandza uyise ahleti phasi ngaleyo ndlela labehleti ngayo, asajuluke amanti atse phici, kantsi kunjalo nje uyachachatela wonkhe lomtimba wakhe, asafuna kanyenti kutsi ngabe imbangela yako konkhe loko yayiyini. Waciniseka kutsi uyise abephefwe tinhlungu.

"Babe, akusilo liciniso loku longitjela kona kutsi awuguli ndzawo. Ncono sihambe sicale esibhedlela lapho utawutfole khona lusito, bese siyolandza lemoti-ke."

"Vukile, imoti uyishiyeleni wena? Kantsi bengitsiteni kuwe?"

"Imoti angikakwati kuyitfole ngobe lobabe walapho utsite kufuneka wena." Abeloku acabanga kutsi kwakumele abambe indlela masinyane ngoba lesimo sasingesihle impela.

[Tindlela Tababe: 58]

5.1.1 Bhala ligama lelingumcondvophika waleli lelidvvetjelwe kulomusho lolandzelako:

Akusilo liciniso kutsi awuguli.

(1)

- 5.1.2 Fundza lamagama ladvwetjelwe kulemisho lelandzelako bese uyasho kutsi aluhlobo luni lwetitfo tenkhulumo:
- (a) Akusilo liciniso loku longitjela kona. (1)
  - (b) Ikhona intfo layisola lapha kuyise. (1)
- 5.1.3 Khetsa luhlobo lwendlela yesento kubakaki.
- (a) Uyise waVukile wasusa sandla sakhe kamatima. (indlela lesalibito; indlela lecondzile; indlela lephocako) (1)
  - (b) Kwavele kwabuya sitfombe sasekuseni. (indlela lesalibito; indlela lecondzile; indlela lephocako) (1)
- 5.1.4 Kuletinhlubo tetinkhulumo letikubakaki, khetsa lefanele lowo nalowo musho (inkhulumo letsatfwa njengemaciniso ibe itsintsa imiva yalabanye; inkhulumo leyimfundzisolite; inkhulumo letsatsa luhlangotsi).
- (a) Kuchachatela kwentimba kwakutawelashwa sibhedlela kuphela. (1)
  - (b) Akafuni kutsi uyagula ngobe kutawutsiwa ungumfati. (1)
- 5.1.5 Leligama lelidvwetjelwe kulomusho longentasi lisitfo sini senkhulumo?
- Indlela lasisuse ngayo sandla sakhe ayimanga ibe ngulemnandzi. (1)
- 5.1.6 Bhala tiga tenkhulumo letisetjentiswa Maswati nakenta loku lokulandzelako:
- Sib. Halala! – Nakubongelelwa umuntfu lophumelele kulokutsite lokuhle.
- (a) Nakwemukelwa umuntfu lochamuka nesitfwalo ekhaya. (1)
  - (b) Nakuhalaliselwa umuntfu loshadako. (1)
- 5.1.7 Shano kutsi lomusho lolandzelako ucuketse siphil sinongo senkhulumo. Khetsa imphendvulo:
- Kukhona intfo labeyibona injengengatana evestini leyise.
- A Sinongo sekumuntfutisa.
  - B Sinongo sesifaniso.
  - C Sinongo sesifanisongco.
  - D Sinongo sekungwacatisa. (1)

- 5.1.8 Bhala lomusho ngesikhatsi lesengcile.  
"Vukile, imoti uyishiyeleni wena?" (2)
- 5.1.9 Bhala **silandziso namentiwa** walomusho lolandzelako:  
Vukile abefisa kumbuta uyise. (2)
- 5.1.10 Hlanganisa lemisho lemibili lelandzelako ibe ngumusho munye.  
Abefisa kona kumbuta uyise. Abembona kutsi uyise ulimele. (1)
- 5.1.11 Bhala luhlobo lwetimpambosi letickutfwe ngulemisho lelandzelako.  
(a) Waciniseka kutsi uyise abephetfwe tinhlungu. (1)  
(b) Indlela yekubutana naye wangabi nayo. (1)
- 5.1.12 Akha umusho lonesabito selucobo, lesitfolakala endzimeni yekucala kuletheksthi. (2)
- 5.2 5.2.1 Bhala taga tibe timbili letitfolakala kuletheksthi endzimeni yekucala. (2)
- 5.2.2 Chaza letisho letilandzelako njengobe tisetjentisiwe kuletheksthi:  
(a) Kubamba indlela. (1)  
(b) Kumbeka sandla. (1)
- 5.2.3 Akha imisho lesibonelo salena lelandzelako:  
(a) Umusho loyimfundzisolite. (1)  
(b) Umusho loneluvelomagama. (1)
- 5.2.4 Bhala bunyenti balamagama ladvwetjelwe kulomusho longentasi, ucale lomusho ngeligama lelitsi "timoti":  
Imoti angikakwati kuyitfola ngobe lobabe walapho utsite kufuneka wena (4)

**30 emamaki**

**Samba: 100 emamaki**